



राक्सिराङ्ग गाउँपालिका

स्थानीय राजपत्र

खण्ड ०५, संख्या ११, मकवानपुर, माघ २६ गते, २०७८ साल

भाग २

राक्सिराङ्ग गाउँपालिका

नेपालको संविधानको अनुसूची ८ मा माध्यमिक स्तर सम्मको शिक्षण सिकाइको संचालन तथा त्यसको नियन्त्रण स्थानीय तहको दायित्व भनी स्पष्ट उल्लेख भएको र शिक्षा ऐन, २०२८ को ११ (ण) मा नेपाल सरकारले निम्न-माध्यमिक शिक्षा र माध्यमिक शिक्षाको लागि विद्यालयमा भर्ना हुने विद्यार्थीलाई तोकिएबमोजिम छात्रवृत्ति ब्यबस्था गर्न सक्ने, शिक्षा नियमावली, २०५९ को नियम १५२ मा निःशुल्क शिक्षा उपलब्ध गराउनुपर्ने ब्यबस्था अन्तर्गत सामुदायिक विद्यालयले गरिवीको रेखामुनी रहेको दलित, जनजाती र महिला लगायत अन्य विद्यार्थीलाई निःशुल्क शिक्षाको ब्यबस्था गर्नुपर्ने प्रावधान रहेको साथै स्थानीय सरकार सञ्चालन ऐन, २०७४ दफा ११ (ज) विद्यालय शिक्षा सञ्चालन तथा ब्यबस्थापन गर्ने अधिकार स्थानीय तहलाई भएकोले राक्सिराङ्ग गाउँपालिकाले आफ्नो क्षेत्र भित्रका सबै विद्यार्थीको शिक्षामा समान पहुँच सुनिश्चित गर्न राक्सिराङ्ग गाउँपालिकाले राक्सिराङ्ग गाउँपालिका अनुदान तथा आर्थिक सहायता निर्देशिका, २०७५ बमोजिम राक्सिराङ्ग गाउँपालिका छात्रवृत्ती तथा प्रोत्साहन अनुदान वितरण कार्यविधि, २०७८ जारी गरिएको छ।

राक्सिराङ्ग गाउँपालिकाको छात्रवृत्ति तथा प्रोत्साहन अनुदान वितरण

कार्यविधि, २०७८

सम्बत् २०७८ सालको कार्यविधि नं.७३

परिच्छेद-१

प्रारम्भिक:

१. संक्षिप्त नाम र प्रारम्भ: (क) यस कार्यविधिको नाम "राक्सिराङ्ग गाउँपालिकाको छात्रवृत्ति तथा प्रोत्साहन अनुदान वितरण कार्यविधि, २०७८" रहेको छ।

(ख) यो कार्यविधि राक्सिराङ्ग गाउँपालिकाको गाउँ कार्यपालिकाको बैठकबाट स्वीकृत भई स्थानीय राजपत्रमा प्रकाशित भएपछि लागु हुनेछ ।

२. परिभाषा: बिषय या प्रसङ्गले अर्को अर्थ नलागेमा यस कार्यविधिमा:

(क) 'ऐन' भन्नाले स्थानीय सरकार सञ्चालन ऐन, २०७४ सम्झनु पर्दछ र

शिक्षा ऐन भन्नाले शिक्षा ऐन, २०२८ सम्झनुपर्छ।

(ख) 'गाउँपालिका' भन्नाले राक्सिराङ्ग गाउँपालिका सम्झनु पर्दछ।

(ग) 'वडा' भन्नाले राक्सिराङ्ग गाउँपालिकाको वडा सम्झनु पर्दछ।

(घ) 'विद्यार्थी' भन्नाले राक्सिराङ्ग गाउँपालिका क्षेत्र भित्रका विद्यालयमा औपचारिक, अनौपचारिक रूपमा अध्ययनरत वा विद्यालय जाने उमेरका विद्यालय बाहिर रहेका बालबालिकालाई सम्झनुपर्दछ।

(ङ) 'विद्यालय' भन्नाले राक्सिराङ्ग गाउँपालिका क्षेत्र भित्रका प्रचलित कानून बमोजिम स्थापना भई संचालनमा आएका सामुदायिक शैक्षिक संस्थाहरू सम्झनुपर्दछ ।

(च) 'शिक्षक' भन्नाले राक्सिराङ्ग गाउँपालिका क्षेत्र भित्रका शैक्षिक संस्थामा अध्यापन गर्ने अध्यापक सम्झनुपर्दछ। सो शब्दले प्रधानाध्यापक समेत जनाउँदछ।

(छ) MBBS भन्नाले Bachelor of Medicine and Bachelor of Surgery भन्ने बुझिन्छ।

(ज) प्राविधिक शिक्षा भन्नाले अनुसूची १ बमोजिमको शिक्षा सम्झनुपर्दछ।

परिच्छेद-२

उद्देश्य:

३. उद्देश्य: यस कार्यविधिको उद्देश्य देहाय बमोजिम रहेका छन्:

(क) विद्यार्थीहरूको पठनपाठन गर्न पाउने हकलाई सुनिश्चित गर्नु,

(ख) शिक्षामा पहुँच तथा समता सुनिश्चित गर्नु,

(ग) यस गाउँपालिकामा स्थायी बसोबास भएका विद्यार्थीलाई शिक्षामा समान अवसर उपलब्ध गराउनु,

(घ) समावेशी शिक्षा सुनिश्चित गर्नु,

(ङ) गाउँपालिकामा प्राविधिक शिक्षालाई प्रोत्साहन गर्नु,

(च) गाउँपालिकाद्वारा प्रदान गरिने विभिन्न अनुदान तथा छात्रवृत्ति न्यायोचितरूपले वितरणमा सहयोग पुर्याउनु

परिच्छेद-३

४. छात्रवृत्ति वितरण गर्नु पूर्व अवलम्बन गर्नुपर्ने मापदण्ड:

क) राक्सिराङ्ग गाउँपालिकाले विभिन्न छात्रवृत्ती तथा अनुदान रकमहरू वितरण गर्दा तपसिलका कागजात सहित आवेदन संकलनको लागि कम्तीमा १५ दिनको सूचना प्रकाशन गर्नुपर्नेछ । आवेदनका साथ संलग्न गर्नुपर्ने कागजातहरू:

अ) अनुसूची २ बमोजिमको आवेदन फारम,

आ) आवश्यक शैक्षिक प्रमाणपत्रको प्रतिलिपी,

इ) नेपाली नागरिकताको प्रमाणपत्रको प्रतिलिपी नभए जन्मदर्ताको प्रमाणपत्रको प्रतिलिपी,

ई) सम्बन्धित वडाको सिफारिस पत्र,

उ) सम्बन्धित शिक्षण संस्थाको सिफारिस पत्र,

ऊ) दलित छात्रवृत्तिको हकमा जिल्ला प्रशासन कार्यालयबाट दलित भनि प्रामाणित गरिएको प्रमाणपत्रको प्रतिलिपी,

ख) एकाघरको परिवारबाट परिच्छेद ४, ५, ६, ७, ८ मध्ये कुनै छात्रवृत्तिको लागि दुई वा दुई भन्दा बढी व्यक्तिहरूबाट आवेदन प्राप्त भएमा अधिकतम तहमा अध्ययनरत कुनै एक जना व्यक्तिलाई मात्र निज व्यक्तिले आवेदन दिएको छात्रवृत्ति उपलब्ध गराइनेछ र एउटै तहमा अध्ययनरत रहेको हकमा शिक्षा समितिको निर्णयानुसार कुनै एक जनालाई मात्रै छात्रवृत्ति उपलब्ध गराइनेछ ।

ग) लाभग्राही प्राथमिकिकरण अनुसूची ३ को मापदण्डको आधारमा गरिनेछ ।

घ) छात्रवृत्ति रकम विद्यार्थी अध्ययनरत शिक्षण संस्था मार्फत प्रदान गरिनेछ ।

परिच्छेद-४

दलित उच्च शिक्षा कार्यक्रम:

५. दलित उच्च शिक्षा अध्ययन प्रोत्साहन अनुदान प्राप्त गर्ने आधारहरू निम्न बमोजिम हुनेछन् :

(क) प्रविणता प्रमाण पत्र तह, स्नातक, स्नातकोत्तर वा सो सरह तथा सो भन्दा माथिल्लो तहमा अध्ययन गरिरहेका दलित विद्यार्थीलाई प्रदान गरिनेछ ।

(ख) विद्यालय शिक्षाको माथिल्लो तह कक्षा ११ र १२ मा प्राविधिक विषयहरू बाली, विज्ञान पशु विज्ञान, कम्प्युटर ईन्जिनियरिङ, सिभिल ईन्जिनियरिङ, ईलोकट्रोनिकस ईन्जिनियरिङ जस्ता प्राविधिक विषय लगायत कानुन र विज्ञान अध्यायन गरिरहेका विद्यार्थीहरूलाई प्रदान गरिनेछ ।

(ग) SEE पछिको डिप्लोमा तहमा ३ वर्षे प्राविधिक विषयहरू बाली विज्ञान, पशु विज्ञान, कम्प्युटर इन्जिनियरिङ, सिभिल इन्जिनियरिङ, ईलोकट्रोनिकस इन्जिनियरिङ लगायत कानुन, विज्ञान जस्ता प्राविधिक विषय अध्ययन गरिरहेका विद्यार्थीहरूलाई प्रदान गरिनेछ ।

(घ) SEE पछि मान्यता प्राप्त शिक्षण संस्था वा तालिम केन्द्रबाट प्राविधिक विषयमा १८ महिने वा त्यस्तै किसिमको तालिम लिईरहेका विद्यार्थीलाई प्रदान गरिनेछ ।

(ङ) छात्रवृत्ति रकम अनुसूची -४ बमोजिम हुनेछ ।

(च) छात्रवृत्ति प्रदान गरिने विषय र रकम माथि उल्लेखित बमोजिम हुनेछ तथा नतोकिएको विषयको हकमा गाउँ शिक्षा समितीको निर्णय बमोजिम हुनेछ ।

परिच्छेद-५

प्राविधिक शिक्षा छात्रवृत्ति कार्यक्रम:

६. प्राविधिक शिक्षा छात्रवृत्ति प्राप्त गर्ने आधारहरु निम्न बमोजिम हुनेछन् ।

(क) यस छात्रवृत्ति अनुसूची १ बमोजिमको विषय तथा SEE पछि मान्यता प्राप्त शिक्षण संस्था वा तालिम केन्द्रबाट प्राविधिक विषयमा १८ महिने वा त्यस्तै किसिमका तालिम लिइरहेका विद्यार्थीहरुलाई यो छात्रवृत्ति प्रदान गरिनेछ ।

(ख) विद्यालय शिक्षाको माथिल्लो तह कक्षा ११ र १२ मा प्राविधिक विषयहरु बाली, विज्ञान पशु विज्ञान, कम्प्युटर ईन्जिनियरिङ, सिभिल ईन्जिनियरिङ, ईलोकट्रोनिकस ईन्जिनियरिङ जस्ता प्राविधिक विषय लगायत कानून, विज्ञान र होटेल व्यवस्थापन अध्ययन गरिरहेका विद्यार्थीहरुलाई प्रदान गरिनेछ ।

(ख) छात्रवृत्ती रकम अनुसूची-४ बमोजिम हुनेछ ।

(ग) छात्रवृत्ती प्रदान गरिने विषय र रकम माथि उल्लेखित बमोजिम हुनेछ तथा नतोकिएको विषयको हकमा गाउँ शिक्षा समितीको निर्णय बमोजिम हुनेछ ।

परिच्छेद-६

वुहारी छात्रवृत्ति कार्यक्रम:

७. वुहारी छात्रवृत्ति प्राप्त गर्ने आधारहरु निम्न बमोजिम हुनेछन् ।

- क) २० वर्ष उमेर पुरा गरी विवाह गरेका, राक्सिराङ्ग गाउँपालिका भित्र स्थायी बसोबास भएका र आफ्नो अध्ययनलाई निरन्तरता दिईरहेका बुहारीहरूलाई मात्र यो छात्रवृत्ति उपलब्ध गराईनेछ ।
- ख) स्नातक, स्नातकोत्तर वा सो सरह तथा सो भन्दा माथिल्लो तहमा अध्ययन गरिरहेका विद्यार्थीलाई प्रदान गरिनेछ ।
- ग) विद्यालय शिक्षाको माथिल्लो तह कक्षा ११ र १२ मा शिक्षा, कला, र व्यवस्थापन विषय लिई अध्ययन गर्ने विद्यार्थीलाई यस छात्रवृत्ति प्रदान गरिने छैन तर सोहि तहमा शिक्षा विषय अन्तरगत मुख्य विषय गणित वा विज्ञान लिई पढिरहेका विद्यार्थीलाई यो छात्रवृत्ति वितरण गर्न बाधा पर्ने छैन ।
- घ) विद्यालय शिक्षाको माथिल्लो तह कक्षा ११ र १२ मा प्राविधिक विषयहरू बाली, विज्ञान पशु विज्ञान, कम्प्युटर ईन्जिनियरिङ, सिभिल ईन्जिनियरिङ, ईलोकट्रोनिकस ईन्जिनियरिङ जस्ता प्राविधिक विषय लगायत कानून र विज्ञान अध्यायन गरिरहेका विद्यार्थीहरूलाई प्रदान गरिन्छ ।
- ङ) SEE पछिको डिप्लोमा तहमा ३ वर्षे प्राविधिक विषयहरू बाली विज्ञान, पशु विज्ञान, कम्प्युटर इन्जिनियरिङ, सिभिल इन्जिनियरिङ, ईलोकट्रोनिकस इन्जिनियरिङ लगायत कानून, स्वास्थ्य, विज्ञान जस्ता प्राविधिक विषय अध्ययन गरिरहेका विद्यार्थीलाई प्रदान गरिनेछ ।
- च) SEE पछि मान्यता प्राप्त शिक्षण संस्था वा तालिम केन्द्रबाट प्राविधिक विषयमा १८ महिने वा त्यस्तै किसिमको तालिम लिईरहेका विद्यार्थीलाई प्रदान गरिनेछ ।
- छ) छात्रवृत्ति रकम अनुसूची -४ बमोजिम हुनेछ ।

ज) छात्रवृत्ति प्रदान गरिने विषय र रकम माथि उल्लेखित बमोजिम हुनेछ, तथा नतोकिएको विषयको हकमा गाउँ शिक्षा समितीको निर्णय बमोजिम हुनेछ ।

परिच्छेद-७

असहाय विपन्न निशुल्क विद्यालय शिक्षा कार्यक्रम:

८. असहाय विपन्न छात्रवृत्ती प्राप्त गर्ने आधारहरु निम्न बमोजिम हुनेछन् ।

(क) यस गाउँपालिका भित्र स्थाई बसोबास भई बाबु, आमा वा दुवै नभएका तथा बाबु, आमा वा दुवै भएर पनि आर्थिक रुपले विपन्न भनी एकिकन गरी सम्बन्धित वडाले गरेको सिफारिसको आधारमा छात्रवृत्ति उपलब्ध गराईनेछ ।

(ख) छात्रवृत्ति प्राथमिक तहको हकमा आर्थिक, सामाजिक कारणले विद्यालय शिक्षाको पहुँच नपुगेका, विद्यालय बाहिर रहेका र विद्यालय भित्र रहेको बाल बालिकालाई प्रदान गर्न सक्ने तथा आधारभूत(कक्षा ६-८) तह वा सो भन्दा माथिल्लो तहको हकमा शिक्षण संस्थामा अध्ययन गरिरहेका विद्यार्थीलाई यो छात्रवृत्ति प्रदान गरिनेछ ।

(ग) विद्यालय शिक्षाको माथिल्लो तह कक्षा ११ र १२ मा शिक्षा, कला र ब्यबस्थापन विषय लिई अध्ययन गर्ने विद्यार्थीलाई यस छात्रवृत्ती प्रदान गरिने छैन तर सोहि तहमा शिक्षा विषय अन्तर्गत मुख्य विषय गणित वा विज्ञान लिई पढिरहेका विद्यार्थीलाई यो छात्रवृत्ति वितरण गर्न बाधा पर्ने छैन ।

(घ) विद्यालय शिक्षाको माथिल्लो तह कक्षा ११ र १२ मा प्राविधिक विषयहरु बाली विज्ञान,पशु विज्ञान, कम्प्युटर इन्जिनियरिड, सिभिल इन्जिनियरिड, ईलोकट्रोनिक्स इन्जिनियरिड लगायत कानुन, स्वास्थ्य, विज्ञान जस्ता प्राविधिक विषय अध्ययन गरिरहेका विद्यार्थीलाई प्रदान गरिनेछ ।

(ड) SEE पछिको डिप्लोमा तहमा ३ बर्षे प्राविधिक विषयहरु बाली विज्ञान,पशु विज्ञान, कम्प्युटर इन्जिनियरिङ, सिभिल इन्जिनियरिङ, ईलोकट्रोनिक्स इन्जिनियरिङ , लगायत कानुन, स्वास्थ्य, विज्ञान जस्ता प्राविधिक विषय अध्यायन गरिरहेका विद्यार्थीलाई प्रदान गरिनेछ ।

(च) SEE पछि मान्यता प्राप्त शिक्षण संस्था वा तालिम केन्द्रबाट प्राविधिक विषयमा १८ महिने वा त्यस्तै किसिमको तालिम लिईरहेका विद्यार्थीलाई प्रदान गरिनेछ ।

(छ) छात्रवृत्ति रकम अनुसुची -४ बमोजिम हुनेछ ।

(ज) छात्रवृत्ति प्रदान गरिने विषय र रकम माथि उल्लेखित बमोजिम हुनेछ तथा नतोकिएको विषयको हकमा गाउँ शिक्षा समितीको निर्णय बमोजिम हुनेछ ।

परिच्छेद-८

MBBS अध्ययन सहयोग कार्यक्रम:

९. MBBS अध्ययन सहयोग प्राप्त गर्ने आधारहरु निम्न बमोजिम हुनेछन् ।

(क) प्राप्त दरखास्त मध्ये रित पुगेकोलाई गाउँ शिक्षा समितिको निर्णय बमोजिम छात्रवृत्ति रकम उपलब्ध गराईनेछ ।

(ख) छात्रवृत्ति रकम सम्बन्धित शिक्षण संस्थालाई प्रदान गरिने छ ।

(ग) **MBBS** तहमा अध्ययन गरिरहेका विद्यार्थीलाई यो छात्रवृत्ति प्रदान गरिनेछ ।

घ) छात्रवृत्ति प्राप्त गर्ने व्यक्तिले अध्ययन समाप्ति पछि गाउँपालिकाले तोकिएको ठाउँमा तोकिएको समयावधिको लागि सेवा प्रदान गर्नु

पर्नेछ र सोको लागि छात्रवृत्ति प्राप्त गर्नु पूर्व अनुसूची ५ बमोजिमको प्रतिबद्धता जाहेर गर्नुपर्नेछ ।

परिच्छेद-९

चेपाङ छात्रा विद्यालय शिक्षा प्रोत्साहन कार्यक्रम:

१०. शिक्षामा सिमान्तकृत समुदायको पहुँच सुनिश्चित गर्ने, विद्यालय छाड्ने दरमा कमि ल्याउने र यस गाउँपालिकाको समस्याको रूपमा रहेको बाल विवाहको दरमा समेत कमि ल्याउने उद्देश्यले यस गाउँपालिकाले यस छात्रवृत्तिको व्यवस्था मिलाएको छ ।

११. चेपाङ छात्रा छात्रवृत्ति प्राप्त गर्ने आधारहरु निम्न बमोजिम हुनेछन् ।

(क) विद्यालय शिक्षाको माध्यमिक तह कक्षा ९ देखि १२ सम्म अध्ययन गर्ने सम्पूर्ण चेपाङ छात्राहरुलाई यो छात्रवृत्ति प्रदान गर्ने

(ख) छात्रवृत्ति रकम प्रति विद्यार्थी प्रति महिना रु ५००/ का दरले एक शैक्षिक सत्रमा अधिकतम १२ महिनाका लागि प्रदान गरिने छ ।

(ग) यो छात्रवृत्ति यस गाउँपालिका भित्र रहेका माध्यमिक तह अध्ययन गर्ने विद्यार्थीले प्राप्त गर्नेछन् ।

(घ) IEMIS मा प्रविष्ट भएका बुदा नं (क) बमोजिमका छात्राहरुलाई मात्र यो छात्रवृत्ति प्रदान गरिने छ ।

परिच्छेद- १०

१२. **कार्यविधि संशोधन:** यस कार्यविधिको कुनै पनि दफा तथा उपदफा समय अनुसार संशोधन गर्नुपर्ने आवश्यकता देखिएमा गाउँ कार्यपालिकाले संशोधन गर्न सक्नेछ ।

परिच्छेद-११

विविध:

१३. कार्यविधि लागु हुने: यस कार्यविधिमा अन्यत्र जुनसुकै कुरा लेखिएको भएता पनि प्रचलित ऐन कानूनमा स्पष्ट उल्लेख भएको व्यवस्था र प्राबधानहरूको हकमा सोही बमोजिम हुनेछ ।

१४. खारेजी: राक्सिराङ्ग गाउँपालिका अनुदान तथा आर्थिक सहायता निर्देशिका, २०७५ को परिच्छेद-४ को दफा ७ को उपदफा ५ र सो संग सम्बन्धित अनुसूची २ खारेज गरिएको छ ।

अनुसूची १

परिच्छेद १ दफा २ को (ज) सँग सम्बन्धित
परिच्छेद ५ बमोजिमको छात्रवृत्ति वितरण गर्ने प्रयोजनको लागि प्राविधिक शिक्षा
भन्नाले तपसिल बमोजिमको शिक्षालाई बुझिनेछः

१. इन्जीनियरिङ तर्फः

- i. Civil Engineering
- ii. Electronic Engineering
- iii. Industrial Engineering
- iv. Electrical Engineering
- v. Computer Engineering
- vi. Mechanical Engineering
- vii. Automobile Engineering
- viii. Goemetics Engineering
- ix. Agricultural Engineering
- x. Architecture Engineering
- xi. Aerospace Engineering

२. चिकित्साशास्त्र

- i. MBBS
- ii. Bachelor of Ayurvedic Medicine and Surgery(BAMS)
- iii. Bachelor Of Dental Surgery(BDS)
- iv. Bachelor Of Public Health(BPH)
- v. Bachelor of Science in Medical Laboratory Technology(Sc.MLT)
- vi. Bachelor of Science in Medical Imaging Technology(Sc.MIT)
- vii. Bachelor in Optometr
- viii. Bachelor of Genetic Science in Nursing
- ix. Bachelor in Audiology Speech Language Pathology
- x. Bachelor in Pharmacy
- x. Bachelor of Nursing Science in Adult Community and Child Psychiatry)

३. वन विज्ञान तर्फ

i. Bachelor of Forestry

४. पशु तथा कृषि विज्ञान तर्फ:

i. Bachelor Of Science in Agriculture

ii. Bachelor of Veterinary Science and Animal Husbandry

iii. I.Sc. Ag, 3yrs

iv. Bsc. Ag., 4yrs

v. Msc. Ag., 2yrs

vi. Bvsc. And AH

vii. MvSc

५. विज्ञान तथा प्रविधि तर्फ

i. I.Sc General

ii. B.sc General

iii. M.Sc General

iv. B. Tech(Food)

v. B.Sc. (CSIT)

vi. B.Math.Sc.

v. B.Sc.(nutrition and dietetics)

vi. B.IT

अनुसूची २

परिच्छेद ३ को दफा ४ (क) को (अ) सँग सम्बन्धित
राक्सिराङ्ग गाउँपालिकाको कार्यालय
चैनपुर मकवानपुर
दरखास्त आवेदन फारम

१. आवेदकको नामथर: लिङ्ग:
२. जन्म मिति:
३. नागरिकता प्र.नं. जारी मिति: जारी
- जिल्ला:
४. बुवाको नाम: आमाको नाम:
५. स्थायी ठेगाना: अस्थायी ठेगाना:
६. आवेदकको वैवाहिक स्थिति: विवाह भएको भए विवाह मिति:
७. आवेदकको जातिगत समुह:
- क. जनजाति ख. सिमान्तकृत ग. दलित घ. लोपोन्मुख
- ड. अन्य
८. परिवारको जिविकोपार्जनको मुख्य स्रोत:
- क. कृषि ख. व्यापार व्यवसाय ग. परम्परागत पेश घ.
- नोकरी
- ड. अन्य
९. पारिवारिक स्थिति:
- क. परिवारमुली एकल महिला भएको/नभएको
- ख. एकाघर परिवारभित्र अपाङ्गता भएको व्यक्ति भएको/नभएको
- ग. शहिद परिवार
- घ. द्वन्द्व पीडित परिवार
- ड. दलित परिवार
१०. परिवारको वार्षिक आम्दानी:
- क. १० हजार भन्दा कम घ. ३० देखि ४० हजार
- ख. १० देखि २० हजार ड. ४० हजार भन्दा माथि
- ग. २० देखि ३० हजार

११.हाल अध्ययनरत तह: शंकाय: मुख्य विषय:

१२. हाल अध्ययनरत शिक्षण संस्थाको नाम र ठेगाना:

१३. सबभन्दा पछिल्लो शैक्षिक योग्यताको कुल प्राप्ति प्रतिशत/न्य

१४. आवेदन दिन चाहेको छात्रवृत्ति/अनुदान/कार्यक्रम:

(मैले यस आवेदनमा खुलाएका सम्पूर्ण विवरण सत्य छन् । कुनै कुरा ढाँटे वा लुकाएको ठहरिएमा प्रचलित कानून बमोजिम सहनेछु/ बुझाउनेछु ।)

आवेदकको ल्याप्चे सहिछाप	
दायाँ	बायाँ

आवेदकको हस्ताक्षर:

मिति:

अनुसुची ३

परिच्छेद ४ (ग) सँग सम्बन्धित

लाभग्राही प्राथमिकिकरण मापदण्ड

कुल पुर्णाङ्क १०० मानी तपसिलका आधारमा अङ्क प्रदान गरी लाभग्राही प्राथमिकिकरण गरिनेछ:

१. परिवारमुली मुख्य काम गर्ने ब्यक्ति एकल महिला भएमा -२० अंक

२.एकाघर परिवार भित्र अपाङ्ग भएका ब्यक्ती बसेबास गर्ने भएमा - २० अंक

३. जिवनयापनको लागि आधारभुत आवश्यकता परिपुर्ती गर्न पुग्ने आय नभएको विपन्न आय अवस्था भएमा -२० अंक

४. अति सिमान्तकृत जात विशेष भएमा-५ अंक

५. लाभग्राहिको पछिल्लो शैक्षिक योग्यता प्राप्त लब्धाङ्क -२० अंक
विशिष्ट श्रेणी-२० अंक

प्रथम श्रेणी-१५ अंक

द्वितीय श्रेणी-१० अंक

तृतीय श्रेणी-५ अंक

६.शहिद परिवार-५ अंक

७. द्वन्द्व पीडित -५ अंक

८. दलित-५ अंक

अनुसुची ४

परिच्छेद ४ (५) ड, परिच्छेद ५(६) ख, परिच्छेद ६ (७) छ,
परिच्छेद ७ (८) छ सँग सम्बन्धित

छात्रवृत्ति रकम देहायबमोजिम हुनेछ ।

शीर्षक	अधिकतम छात्रवृत्ति रकम
स्नातक, स्नातकोत्तर वा सो सरह तथा सो भन्दा माथिल्लो तह	१६,०००/
+२ वा SEE पछिको डिप्लोमा तहमा ३ वर्षे प्राविधिक विषयहरु	१२,०००/
SEE पछि मान्यता प्राप्त शिक्षण संस्था वा तालिम केन्द्रबाट प्राविधिक विषयमा १८ महिने वा त्यस्तै किसिमको तालिम	८,०००/

अनुसूची ५
परिच्छेद ८ को ९(घ) संग सम्बन्धित

प्रतिबद्धता पत्र

मकवानपुर जिल्ला राक्सिराङ्ग गाउँपालिका वडा नं.....मा
स्थायी बसोबास गर्नेको
नाति/नातिनीतथा
.....को छोरा/छोरी म निवेदक
.....ले
.....विद्यालयमा
.....विषय लिई एम.बि.बि.एस.
तहको शिक्षा अध्ययन गरिरहेको साथै आर्थिक रुपमा विपन्न,
जेहेन्दार, तथा बाल विवाह नगरेको विद्यार्थी समेत भएकोले तहाँ
गाउँपालिकाबाट उपलब्ध हुने एम.बि.बि.एस. अध्ययन छात्रवृत्ति प्राप्त
गरि अध्ययन गर्न पाएको खण्डमा अध्ययन समाप्ति पश्चात
गाउँपालिकाले तोकिएको ठाउँमावर्ष सेवा गर्ने लिखित
प्रतिबद्धता जाहेर गर्दछु ।

प्रतिबद्धता जाहेर गर्नेको: नाम थर: दस्तखत: मिति: ठेगाना: औठा छाप :	प्रतिबद्धता जाहेर गर्नेको प्रमुख संरक्षकको : नाम थर: दस्तखत: मिति: ठेगाना: औठा छाप :
दायाँ	बायाँ
दायाँ	बायाँ

आज्ञाले,
देब चन्द्र गतौला
प्रमुख प्रशासकीय अधिकृत

राक्सिराङ्ग गाउँपालिका, चैनपुर, मकवानपुर/ मुद्रण रु.५ मात्र ।